



Azərbaycan Respublikasının Nazirlər Kabineti

«Malların təkrar ixrac gömrük proseduru altında yerləşdirilməsi Qaydaları»nın təsdiq edilməsi haqqında

Qərar № 252

Bakı şəhəri, 31 oktyabr 2012-ci il

«Azərbaycan Respublikası Gömrük Məcəlləsinin təsdiq edilməsi haqqında» Azərbaycan Respublikası Qanununun tətbiqi barədə» Azərbaycan Respublikası Prezidentinin 2011-ci il 15 sentyabr tarixli 499 nömrəli Fərmanının 1.1.15-ci yarımbəndinin icrasını təmin etmək məqsədi ilə Azərbaycan Respublikasının Nazirlər Kabineti **qərara alır:**

«Malların təkrar ixrac gömrük proseduru altında yerləşdirilməsi Qaydaları» təsdiq edilsin (əlavə olunur).

Azərbaycan Respublikasının Baş naziri

Artur RASI-ZADƏ

***«Azərbaycan» qəzetində dərc edilmişdir (1 noyabr 2012-ci il, № 243)
(«VneshExpertService» LLC).***

*Azərbaycan Respublikası
Nazirlər Kabinetinin
2012-ci il 31 oktyabr tarixli
252 nömrəli qərarı ilə
təsdiq edilmişdir*

Malların təkrar ixrac gömrük proseduru altında yerləşdirilməsi qaydaları

1. Ümumi müddəalar

1.1. Bu Qaydalar Azərbaycan Respublikası Gömrük Məcəlləsinin (bundan sonra — Gömrük Məcəlləsi) 128.4-cü maddəsinə əsasən hazırlanmışdır və malların təkrar ixrac gömrük proseduru altında yerləşdirilməsi qaydalarını müəyyən edir.

1.2. Bu Qaydaların müddəaları aşağıdakı mallara tətbiq edilmir:

1.2.1. gömrük ərazisindən beynəlxalq tranzit xüsusi gömrük proseduru altında yerləşdirilərək keçirilən mallara;

1.2.2. sərbəst zona daxilində bir nəqliyyat vasitəsindən digərinə boşaldılıb yüklənmiş, yaxud sərbəst zonadan birbaşa təkrar ixrac edilən mallara;

1.2.3. müvəqqəti saxlanc yerlərindən birbaşa təkrar ixrac edilən, müvəqqəti saxlanc xüsusi gömrük proseduru altında yerləşdirilmiş mallara.

2. Malların təkrar ixrac gömrük proseduru altında yerləşdirilməsi şərtləri

2.1. Azərbaycan Respublikasının gömrük ərazisinə gətirilmiş xarici mallar Gömrük Məcəlləsi ilə müəyyən edilmiş qaydada Azərbaycan Respublikasının ərazisindən kənara aparıldıqda təkrar ixrac proseduru altında yerləşdirilir.

2.2. Təkrar ixrac zamanı mallara görə ödənilmiş gömrük ödənişləri aşağıdakı şərtlər daxilində şəxsə qaytarılır:

2.2.1. idxal anında malların qüsurlu olması və ya sövdələşmə şərtlərinə cavab verməməsi aşkar edildikdə;

2.2.2. malların onları göndərən şəxsə və ya onun təyin etdiyi digər şəxsə geri qaytarılması nəzərdə tutulduqda;

2.2.3. mallar **gömrük** ərazisində emal əməliyyatlarına məruz qalmadıqda və ya istifadə olunmadıqda və **Gömrük** Məcəlləsinin 128.3-cü maddəsi ilə müəyyən edilmiş 1 (bir) il müddətində təkrar ixrac edildikdə.

2.3. Malları istifadə etmədən onların qüsurlu olmasını və ya təkrar ixraca səbəb olmuş şərtlərini aşkar etmək mümkün deyildirsə, belə istifadə **gömrük** ödənişlərinin qaytarılmasına mane olmamalıdır.

2.4. Təkrar ixraca alternativ olaraq, mallardan dövlətin xeyrinə imtina edilə və ya **gömrük** orqanının icazəsi ilə **gömrük** nəzarəti altında həmin mallar məhv edilə bilər. Belə imtina və ya məhv etmə dövlət büdcəsindən xərcə səbəb olmamalıdır.

2.5. Səlahiyyətli şəxs və ya onun nümayəndəsi müraciət etdiyi andan **gömrük** orqanı bu Qaydaların 2.2-ci bəndində nəzərdə tutulmuş halları 3 (üç) iş günü müddətində təsdiqləyib akt tərtib edərək, həmin şəxsə təqdim etməli və ya yazılı şəkildə əsaslandırılmış məktubla təkzib etməlidir.

2.6. Bu Qaydaların 2.2-ci bəndində nəzərdə tutulmuş şərtlərə cavab verən mallar, təbii aşınma nəticəsində dəyişikliklər və ya normal şəraitdə daşınma və saxlanma itkiləri istisna olmaqla, idxal olunduğu andakı vəziyyətində olmalıdır.

2.7. Malların təkrar ixrac **gömrük** proseduru altında yerləşdirilməsinə **gömrük** orqanları tərəfindən onların eyniləşdirilməsi mümkün olduqda icazə verilir.

3. Təkrar ixrac **gömrük** proseduru altında yerləşdirilmiş malların **gömrük** rəsmiləşdirilməsi

3.1. Təkrar ixrac olunan mallar aparılarkən onların **gömrük** rəsmiləşdirilməsi zamanı mallara dair səlahiyyətli şəxs və ya onun nümayəndəsi tərəfindən **gömrük** rəsmiləşdirilməsini həyata keçirən **gömrük** orqanına bu Qaydaların əlavəsi ilə müəyyən olunmuş formada ərizə ilə müraciət edilir.

3.2. Səlahiyyətli şəxs və ya onun nümayəndəsi malları, onlara dair idxal **gömrük** bəyannaməsini, kommərsiya və nəqliyyat sənədlərini **gömrük** rəsmiləşdirilməsini həyata keçirən **gömrük** orqanına təqdim edir.

3.3. Rəsmiləşdirməni həyata keçirən **gömrük** orqanında təqdim olunmuş sənədlərdə göstərilən məlumatların düzgünlüyü yoxlanılır, malların eyniləşdirilməsi aparılır və onların ixrac rəsmiləşdirilməsi həyata keçirilərək, digər səlahiyyətli şəxsə və ya onun nümayəndəsinə 24 saat müddətində təkrar ixrac bildirişi verilir.

3.4. Malların **gömrük** ərazisindən aparılmasını rəsmiləşdirən **gömrük** orqanına 1 (bir) ay müddətində malların faktiki çıxarılmasına dair məlumat daxil olmadıqda, **gömrük**

orqanı bu prosedura verilmiş t krar ixrac bildirişinin l ğv edilm si haqqında q rarı 3 ( c) iř g n  m dd tində q bul edir v  onun sur tini 1 (bir) iř g n  m dd tində s lahiyy tli ř xs v  ya onun n may nd sin  g nd rir.

«Malların t krar ixrac **g mr k** proseduru altında yerl şdirilm si Qaydaları»na
 lav 
 riz  forması

1. **G mr k** orqanının adı

2. M raci t ed n ř xsin rekvizitləri

3. **G mr k** proseduru v   m liyyatlar

4. Mallar haqqında m lumatlar

Malın g�tirildiyi (aparıldıđı) �lk�	Malın adı	Miqdarı	�ekisi	Faktura d�y�ri

5. N qliyyat qaim sinin n mr si

6. **G mr k** prosedurlarının v  **g mr k** orqanlarının t l bl rinin yerinə yetirilm si t min ediləcəkdir

7. M raci t ed n ř xsin t sdiqi

S lahiyy tli ř xs _____

İmza _____

M.Y.

Tarix «___» _____ 20___
il

8. Gömrük orqanının qeydləri

Gömrük orqanının rəisi və ya onu əvəz edən
şəxs

M.Y.

İmza _____

Tarix «____» _____ 20____
il
